

# गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

## पंतनगर में सामुदायिक विज्ञान शिक्षा पर संगोष्ठी आज से

पंतनगर। 20 अगस्त 2019। पंतनगर विश्वविद्यालय के गृह विज्ञान महाविद्यालय के वस्त्र एवं परिधान विभाग द्वारा 'ग्रामीण विकास में सामुदायिक विज्ञान शिक्षा की भूमिका' विषय पर आयोजित की जा रही दो-दिवसीय संगोष्ठी का उद्घाटन रतन सिंह सभागार में 21 अगस्त को होगा। इस कार्यक्रम की मुख्य अतिथि उत्तराखण्ड की सिविल सप्लाइ कमिशनर, डा. सुविस्मिता सेन गुप्ता, होंगी। कार्यक्रम की अध्यक्षता पंतनगर विश्वविद्यालय के कुलसचिव, डा. ए.पी. शर्मा द्वारा की जायेगी। इस राष्ट्रीय संगोष्ठी का उद्देश्य सामुदायिक विज्ञान शिक्षा का वैश्विक स्तर पर ग्रामीण विकास में योगदान के विभिन्न आयामों की पहचान करना, ग्रामीण विकास में आ रही कमियां एवं समस्याओं पर चर्चा कर उसका समाधान खोजना तथा ग्रामीण विकास की दीर्घ स्तरीय रणनीतियां एवं दिशा निर्देश तैयार करना है। कार्यक्रम में विभिन्न विषयों यथा सामुदायिक विज्ञान शिक्षा : आयाम एवं दिशाएँ, परंपरागत हस्तकला एवं रोजगार के अवसर, स्थानीय कला का मूल्यवर्धन एवं विविधीकरण, परंपरागत खाद्य - रोजगार का एक जरिया, कृषि तकनीक एवं ग्रामीण परिवर्तन एवं रूपान्तरण, कृषि विज्ञान केन्द्र : कृषि संस्थाओं एवं ग्रामीण परिवारों के बीच की कड़ी, उद्यमिता विकास आदि विषयों पर शोध पत्र, मौखिक एवं पोस्टर प्रदर्शित कर, प्रस्तुत किये जायेंगे। इस दो-दिवसीय कार्यक्रम में देश के विभिन्न राज्यों यथा बिहार, झारखंड, रांची, उत्तर प्रदेश, उत्तराखण्ड, दिल्ली, पंजाब, हरियाणा, मध्य प्रदेश, राजस्थान, गुजरात, महाराष्ट्र, तेलंगाना, कर्नाटक, ओडिशा, मेघालय, जम्मू एवं कश्मीर इत्यादि के विश्वविद्यालयों से लगभग 200 वैज्ञानिक, विद्यार्थी, शोधार्थी, पेशेवर उद्यमी के साथ कृषि विज्ञान केन्द्र के वैज्ञानिक उपस्थित होंगे। यह कार्यक्रम भारतीय सामाजिक विज्ञान अनुसंधान परिषद, नई दिल्ली, द्वारा प्रायोजित है।